



मुख्यमंत्री भजनलाल शर्मा ने मंगलवार को मुरैना (मध्यप्रदेश) का दौरा किया। मुख्यमंत्री ने मुरैना पहुँचकर सबसे पहले करह धाम आश्रम के पटिया वाले बाबा मंदिर में दर्शन व पूजा-अर्चना की। उसके बाद उन्होंने यहां के भाजपा कार्यालय जाकर मुरैना-शयोपुर लोकसभा क्षेत्र के कार्यकर्ताओं के सम्मेलन को भी सम्बोधित किया।

## मु.मंत्री भजन लाल ने मुरैना में भाजपा कार्यकर्ताओं को जीत का मंत्र दिया

### मु.मंत्री शर्मा एक दिन के दौरे पर मध्य प्रदेश के मुरैना शहर पहुंचे

मुरैना/जयपुर, 27 फरवरी। मुख्यमंत्री भजनलाल शर्मा ने मंगलवार को मध्यप्रदेश के मुरैना स्थित भाजपा कार्यालय में मुरैना-शयोपुर लोकसभा क्षेत्र के कार्यकर्ता सम्मेलन को सम्बोधित किया। उन्होंने कहा कि 21 वीं सदी में भारत को दुनिया की महाशक्ति बनाने के लिए यहाँ समय है। उन्होंने देश के विकास, सीमाओं की सुरक्षा एवं भारत को विश्व की तीसरी सबसे बड़ी अर्थव्यवस्था बनाने के लिए नरेन्द्र मोदी को तीसरी बार फिर से प्रधानमंत्री बनाने का आह्वान किया।

शर्मा ने कहा कि वर्ष 2024 का लोकसभा चुनाव देश की दिशा बदलने वाला होगा और इस चुनाव में भाजपा देश में 400 सीटें जीतेगी। उन्होंने पार्टी कार्यकर्ताओं से अपील की कि वे मध्य प्रदेश की 29 में से 29 लोकसभा सीटों पर जीत का लक्ष्य लेकर अभी से पूरी ताकत से जुट जाएं।

मध्यप्रदेश के एक दिवसीय दौरे पर

- मुख्यमंत्री ने कार्यकर्ताओं का आह्वान किया कि, देश को दुनिया की महाशक्ति बनाने के लिए प्रदेश की सभी सीटों पर जीत की तैयारी में अभी से जुट जाना होगा।
- मुख्यमंत्री भजन लाल मुरैना के विख्यात पटिया वाले बाबा मंदिर भी गए। यहां उन्होंने राम दरवार के दर्शन किए और पूजा की तथा राम धुन में भी शामिल हुए।

पहुँचे मुख्यमंत्री भजनलाल शर्मा ने मुरैना जिले में करह धाम आश्रम पहुँचकर पटिया वाले बाबा मंदिर में दर्शन किये। मुख्यमंत्री ने मंदिर में विधिवत पूजा अर्चना कर प्रदेश की खुशहाली और समृद्धि को कामना की। आश्रम परिसर में आयोजित सभा को संबोधित करते हुए मुख्यमंत्री ने कहा कि, "संत-महात्माओं ने भारतीय संस्कृति का संरक्षण और संवर्धन किया है। हमारे संस्कार संत महात्माओं को देन हैं। देश के प्रधानमंत्री नरेन्द्र मोदी के नेतृत्व में भारतीय संस्कृति और

परम्पराएं समृद्ध हो रही हैं। गत 22 जनवरी को अयोध्या में रामलला की भव्य प्राण-प्रतिष्ठा के बाद अयोध्या विश्व में एक बड़े सांस्कृतिक केंद्र के रूप में उभरा है।"

मुख्यमंत्री ने कहा कि, करह धाम तपोभूमि है जहां संत-महात्माओं ने बरसों तक तपस्या की है। करह धाम के सियथियमिलन समारोह की ख्याति देश भर में है। यहां लाखों लोग प्रसिद्ध विद्वानों द्वारा सुनाई जाने वाली रामकथा का श्रवण करते हैं। मुख्यमंत्री भजनलाल शर्मा ने पटिया वाले बाबा

मंदिर पर पहुँचकर भगवान राम दरवार के दर्शन किये और पटिया वाले बाबा के समक्ष माथा टेककर आशीर्वाद प्राप्त किया। वहीं वर्षों से चल रही रामधुन में बैठकर धर्मलाम लिया और सरयू के जल का आचमन किया।

मुरैना प्रवास के दौरान एक सामाजिक कार्यक्रम को संबोधित करते हुए मुख्यमंत्री ने कहा कि, "राजस्थान, मध्य प्रदेश दोनों एक-दूसरे से सटे हुए राज्य हैं और धौलपुर और मुरैना में कोई अंतर महसूस नहीं होता है। पहले भरतपुर, धौलपुर जिले में आता था, मैं भरतपुर का रहने वाला हूँ। मुरैना वीरों की भूमि रही है, यहाँ शहीद पंडित रामप्रसाद बिस्मिल जैसे महान योद्धा ने जन्म लिया, जिन्हें मैं नमन करता हूँ।" इस अवसर पर मध्यप्रदेश के किसान कल्याण एवं कृषि विकास मंत्री एदल सिंह केशाना, नवीन एवं नवीकरणीय ऊर्जा मंत्री राकेश शुक्ला सहित विरिष्ठ अधिकारी उपस्थित रहे।

## मु.मंत्री आवास ...

(प्रथम पृष्ठ का शेष) बैरवा, पूर्व नेता प्रतिपक्ष राजेन्द्र राठौड़, पूर्व प्रदेशाध्यक्ष सतीश पुनिया, सहित अन्य नेता शामिल हुए। बैठक की सभी 25 लोकसभा सीटों पर तीन-तीन उम्मीदवारों के पैरल तैयार किए गए। बुधवार दोपहर को दिल्ली में फिर से प्रदेश कोर ग्रुप के नेताओं की बैठक होगी। इस बैठक में भाजपा के राष्ट्रीय अध्यक्ष जे.पी. नड्डा, राष्ट्रीय संगठन महामंत्री वी.एन. संतोष और केन्द्रीय गृह मंत्री अमित शाह भी मौजूद रहेंगे।

जानकारी के अनुसार इसके बाद 29 फरवरी को बैठक होगी जिसमें प्रधानमंत्री नरेन्द्र मोदी की मौजूदगी में नामों पर चर्चा होगी। जानकारी के अनुसार इस अहम बैठक में 10-12 सीटों पर प्रत्याशी फाइनल कर इनकी घोषणा इसी दिन या फिर 1 या 2 मार्च को हो सकती है। बताया जा रहा है कि भाजपा केन्द्रीय नेतृत्व की ओर से प्रदेश में सभी सीटों पर संभावित उम्मीदवारों का पैरल भी तैयार किया जा रहा है। सर्वे के आधार पर तैयार इस पैरल की प्रत्याशी चयन में अहम भूमिका होगी। पार्टी प्रदेश नेतृत्व के दावेदारों के पैरल को सर्वे के पैरल से मिलान के बाद ही हर सीट के उम्मीदवार तय होंगे।

## गगनयान मिशन ...

(प्रथम पृष्ठ का शेष) बालकृष्ण नायर, ग्रुप कैप्टन अजीत कृष्णन, ग्रुप कैप्टन अंगद प्रताप और विंग कमांडर शुभांशु शुक्ला शामिल हैं। प्रधानमंत्री ने अपने संबोधन में कहा, प्रत्येक राष्ट्र की विकास यात्रा के अपने विशेष क्षण होते हैं जो न केवल वर्तमान बल्कि भविष्य की पीढ़ियों को परिभाषित करते हैं।

## अभी तक कुछ राजनीतिक सफलता नहीं ...

(प्रथम पृष्ठ का शेष) पवन ऊर्जा क्षमताओं में अपना योगदान देता है। यह क्षेत्र अपने उद्यम के लिए जाना जाता है। जोखिम लेने से नहीं घबराने वाले हमारे उद्यमी और एम.एस.एम.ई. देश को सबसे तेज बढ़ती अर्थव्यवस्था बनाने से अपनी भूमिका निभाते हैं। वर्ष 2024 में देश के विकास की अपनी दूरदृष्टि की रूपरेखा बताते हुए मोदी ने राजनीतिक विकास और देश के लिए प्रगति के नए युग का सूत्रपात करने में तमिलनाडु की प्रमुख भूमिका का जिक्र किया। उन्होंने कहा कि तमिलनाडु की ओर आज सर्वाधिक ध्यान है क्योंकि तमिलनाडु राजनीतिक विकास का नया केंद्र बनने जा रहा है और वर्ष 2024 में तमिलनाडु का एक नया इतिहास बनाना तय है। तमिलनाडु एक महत्वपूर्ण राज्य है क्योंकि वहां लोकसभा की 39 सीटें हैं।

वर्ष 2019 के लोकसभा चुनाव में द्रमुक (डी.एम.के.) और कांग्रेस ने अधिकांश सीटें जीती थीं। इस बार भी चुनाव पूर्व के सर्वेज में संकेत किया गया है कि तमिलनाडु में द्रमुक के नेतृत्व में इण्डिया गठबंधन को वर्ष 2019 के जितनी ही सीटें मिलेंगी। लेकिन सतत प्रयासरत प्रधानमंत्री तमिलनाडु के वोटरों को आकर्षित करने के लिए स्पष्ट रूप से हद से ज्यादा प्रयास कर रहे हैं। प्रधानमंत्री जी ने आगामी राजनीतिक परिदृश्य में तमिलनाडु के महत्व पर जोर देते हुए उसे राजनीतिक विकास एवं देश में बदलाव का एक प्रमुख उद्देश्य बताया। उन्होंने "पुन-मन-एन-मक्कल" (मैं एक हूँ, मैं जनता हूँ) मार्च के ऐतिहासिक महत्व को रेखांकित करते हुए कहा कि यह एक सुखद भविष्य की दिशा में तमिलनाडु के लोगों के अटल समर्थन

का इच्छाप्रत है। यात्रा के दौरान मिले अभूतपूर्व समर्थन के लिए जनता का धन्यवाद अदा करते हुए उन्होंने देश पहले की भावना के साथ समाज सेवा करने वाले भाजपा कार्यकर्ताओं के समर्थन की सराहना की। प्रधानमंत्री मोदी ने कहा कि "मैंने भी देखा है कि इस यात्रा के दौरान समाज के प्रत्येक वर्ग ने भाजपा को किस प्रकार से अपना समर्थन और आशीर्वाद दिया है। मैं विशेष रूप से हमारे युवा एवं ऊर्जावान साथी अन्नामलाई का धन्यवाद अदा करता हूँ। उन्होंने प्रत्येक घर तक पहुँचने वाली इस यात्रा में "सबका साथ, सबका विश्वास और सबका प्रयास" मंत्र का ध्यान रखा है। तमिलनाडु से अपने रिस्ते के बारे में प्रधानमंत्री मोदी ने यहां की समृद्ध संस्कृति एवं विरासत के अपने अनुभव बताए। उन्होंने तमिलनाडु के कल्याण की अपनी

प्रतिबद्धता को दोहराते हुए कि इसका तात्पर्य राजनीतिक एजेण्डा नहीं बल्कि सच्ची सहानुभूति और यात्री की जनता के प्रति आदरभाव है। उन्होंने कहा कि "तमिलनाडु से मेरा राजनीतिक नहीं बल्कि दिल का रिश्ता है और यह दशकों पुराना है। तमिलनाडु की माटी ने मुझे अथाह प्रेम दिया है तथा पुन-मन-एन मक्कल यात्रा तमिलनाडु को नए पथ पर ले जा रही है।" तमिलनाडु के लिए उनके असीमित प्रयास जारी हैं। यहां के उद्योगपतियों को "मुद्रा लोन" के तहत 2 लाख करोड़ से अधिक की फंडिंग की गई है। प्रधानमंत्री ने कहा कि "क्या यह कांग्रेस सरकार में संभव था? मोदी तमिलनाडु के विकास के लिए कार्य कर रहे हैं और इण्डिया गठबंधन इसीलिए मदी से चिढ़ा हुआ है। यहां भाजपा को मिला समर्थन अपूर्व है।"

## फर्जी जनहित याचिकाकर्ता पर पाँच लाख रुपये का जुर्माना लगाया

### हाईकोर्ट ने झुंझुनू जिले की खेतड़ी तहसील में खनन गतिविधि रूकवाने के संबंध में दायर एक जनहित याचिका को प्रायोजित याचिका घोषित करते हुए खारिज कर दिया

जयपुर, (का.सं.)। राजस्थान हाईकोर्ट में झुंझुनू की खेतड़ी तहसील में खनन गतिविधि पर रोक लगाने के संबंध में दायर जनहित याचिका को अदालत ने खारिज कर दिया और साथ ही याचिकाकर्ताओं पर पाँच लाख रुपये का जुर्माना भी लगाया है। अदालत ने कहा कि याचिकाकर्ता 5 लाख रुपये में से 50 हजार रुपये उस प्राइवेट माइनिंग कंपनी श्रीनारायण माइनिंग एंड इंस्ट्रुमेंट्स को दे, जिस पर अवैध खनन के झूठे आरोप लगाकर जनहित याचिका दायर की गई थी। न्यायाधीश पंकज भंडारी और न्यायाधीश भुवन गोयल की खंडपीठ ने हेमिका व अन्य चार याचिकाकर्ताओं द्वारा दायर जनहित याचिका पर सुनवाई करते हुए यह आदेश दिया।

इस जनहित याचिका में अदालत से गुहार की गई थी कि झुंझुनू जिले की खेतड़ी तहसील के ग्राम परपूर्ना में चल रही अवैध खनन लीजों को निरस्त करने के आदेश दिये जायें क्योंकि यह लीजें आवसीय क्षेत्रों से केवल 300 मीटर दूर हैं और माइनिंग में विस्फोटकों के उपयोग से आसपास के घरों की दीवारों में दरारें

- अदालत ने माना कि, याचिकाकर्ताओं ने कई तथ्य छुपाये थे, जैसे कि उनके संबंधियों पर खनन क्षेत्र में अतिक्रमण करने के संबंध में एफ.आई.आर. दर्ज की गई थी।
- अदालत ने यह भी माना कि, याचिकाकर्ताओं ने स्वयं खनन क्षेत्र के समीप गैर मुमकिन पहाड़ पर अतिक्रमण किया था और उसे रिहायशी क्षेत्र बताने की कोशिश की थी।
- अदालत ने याचिकाकर्ता पर लगाये गये जुर्माने में से 50 हजार रुपये की रकम इस जनहित याचिका से प्रभावित प्राइवेट माइनिंग कंपनी को देने को कहा है।

आ गई हैं और प्रदूषण भी फैल रहा है। याचिकाकर्ताओं ने उक्त खनन क्षेत्र की फोटो भी अदालत में पेश की थी और उक्त क्षेत्र की निरीक्षण रिपोर्ट भी पेश की थी। उनके अनुसार, खनन क्षेत्र रिहायशी क्षेत्र के पास बने खंबों से केवल 40 मीटर दूर ही थी। इस मामले में केंद्र सरकार के खनन मंत्रालय की ओर से 'एडीशनल सॉलिसिटर जनरल' (ए.एस.जी.)

आर.डी.रस्तोगी पैरवी के लिये पेश हुए थे और उन्होंने इस जनहित याचिका का पुरजोर तरीके से विरोध किया। उन्होंने कहा कि अगर यह तथ्य गलत पाया गया कि खनन लीज रिहायशी इलाकों के करीब है तो याचिकाकर्ताओं पर भारी जुर्माना लगाया जाये। उन्होंने अदालत को बताया कि याचिकाकर्ताओं ने यह तथ्य छुपाया कि उनके संबंधियों, जैसे याचिकाकर्ता नम्बर 1 के पति,

याचिकाकर्ता नम्बर 2 के पुत्र, याचिकाकर्ता नम्बर 3 के भाई और याचिकाकर्ता नम्बर 4 के पिता के खिलाफ खनन लीज के खसरो पर अतिक्रमण करने के संबंध में एफ.आई.आर. दर्ज की गई थी। वहीं अतिरिक्त महाधिवक्ता, भरत व्यास और उनके सहयोग कर रहे वकील शाश्वत पुरोहित, जो प्रदेश के खनन विभाग की ओर से पैरवी कर रहे थे, ने कहा कि उक्त क्षेत्र में खनन गतिविधि की लीज राज्य के प्रदूषण नियंत्रण बोर्ड से स्वीकृति प्राप्त करने के बाद ही दी गई थी। भरत व्यास ने अदालत को यह भी बताया कि निरीक्षण रिपोर्ट, जिसका हवाला स्वयं याचिकाकर्ता दे रहे हैं, में कमिश्नर ने स्पष्ट रूप से कहा है कि खनन क्षेत्र के पास "गैर मुमकिन पहाड़" (खेती के अयोग्य) पर याचिकाकर्ताओं ने अतिक्रमण किया है। सभी तथ्यों को सुनने के बाद अदालत ने याचिकाकर्ताओं की जनहित याचिका खारिज करते हुए उन पर पाँच लाख रु. का जुर्माना लगाया है।

## जासूसी के आरोप में आर्मी एरिया का कैन्टीन संचालक गिरफ्तार

जयपुर, 27 फरवरी। राजस्थान पुलिस इंटील्लिजेंस ने मिलट्री इंटील्लिजेंस बीकानेर के साथ संयुक्त कार्रवाई कर पाकिस्तान के लिए जासूसी कर रहे बीकानेर के विक्रम सिंह (31) को गिरफ्तार किया है। विक्रम जिले की इंग्रगढ़ तहसील के उपर का बास गांव का निवासी है। अतिरिक्त पुलिस महानिदेशक इंटील्लिजेंस संजय अग्रवाल ने बताया कि पाकिस्तानी गुप्तचर एजेंसियों की गतिविधियों पर सतत निगरानी रखी जाती है। बीकानेर के इंग्रगढ़ क्षेत्र निवासी विक्रम सिंह सोशल मीडिया के माध्यम से पाकिस्तानी खुफिया हैंडलर्स के निरंतर संपर्क में है।

## निर्मला सीतारमण और ...

(प्रथम पृष्ठ का शेष) पूर्वी भारत में चरम पर पहुँच गई है। इसलिए अब वह दक्षिणी राज्यों में, सहयोगी दलों तथा दूसरी पार्टी से आये हुए नेताओं के दम पर अपने कदम जमाने पर ध्यान केंद्रित कर रही है। तमिलनाडु राज्य के भाजपा प्रमुख के. अन्नामलाई ने हाल ही में दावा किया था कि दूसरी पार्टियों के कई बड़े नेता, कुछ समय में भाजपा के साथ जुड़ने वाले हैं। पिछले तीन महीनों में प्रधानमंत्री आज तीसरी बार केरल यात्रा पर आए। उन्होंने दावा किया कि भाजपा यहां से आगामी लोकसभा चुनावों में दस या उससे अधिक में सीटें जीतेगी तथा उन्होंने एक "नये केरल" के निर्माण का आह्वान किया। मंगलवार की ही शाम को वे पड़ोसी राज्य तमिलनाडु पहुंचे

■ भाजपा दक्षिण भारत के तीन राज्यों, केरल, तमिलनाडु, आंध्र, में एक भी सीट नहीं जीती थी, अतः अपने मंत्रिमण्डल के "स्टार परफॉर्मर", निर्मला सीतारमण व एस. जयशंकर को लोकसभा चुनाव में उम्मीदवार बनाकर भाजपा साउथ इंडिया में माहौल बदलना चाहती है तथा यह मैसजे देना चाहती है कि, पार्टी दक्षिण भारत के बारे में बहुत गंभीर है। इण्डिया टुडे ने भी इस लय में अपने नवीनतम सर्वे में भाजपा (एन.डी.ए.) को 27 सीटों पर जीतने का प्रोजेक्शन किया तथा इण्डिया गठबंधन को 76 सीटों पर जीता हुआ दिखाया है।

तथा द्रमुक के परिवारवाद पर तीखी टिप्पणियां की। इंडिया टुडे समूह द्वारा हाल में किए गए सर्वे "मूड ऑफ द नेशन" (देश का माहौल) के अनुसार एन.डी.ए., दक्षिण भारत में 132 सीटों

में से 27 सीटें तथा "इंडिया ब्लॉक" 76 सीटें जीतेगा। सीतारमण और जयशंकर को चुनावी मैदान में उतारकर भाजपा स्पष्ट रूप से दक्षिण में अपनी पैठ बनाने की गंभीरता को लेकर एक मजबूत संदेश देना चाहती है।



भारतीय जीवन बीमा निगम  
LIFE INSURANCE CORPORATION OF INDIA

हर पल आपके साथ



एलआईसी की  
जीवन धारा II

UIN: 512N364V01 Plan No. 872

## रिटायर हों जवान रिटायर हों बेफिक्र



### पाइए आजीवन गारंटीड इनकम अपने और अपने प्रियजनों के लिए.

**एन्युइटी प्लान आपकी जरूरतों के अनुसार विकल्पों की विस्तृत रेंज के साथ**

- आरंभ से गारंटीड एन्युइटी
- अधिक आयु में उन्नत एन्युइटी दरें
- स्थगन अवधि के दौरान लाइफ कवर
- नियमित और एकल प्रीमियम भुगतान का विकल्प
- मौजूदा एलआईसी पॉलिसीधारकों के लिए बढ़े हुए लाभ

**प्लान विक्री के लिए ऑनलाइन भी उपलब्ध है**

एक अविश्व, अप्रतिभागी, व्यक्तिगत, बचत, डेफर्ड एन्युइटी प्लान

एलआईसी के लिए अधिक जानकारी के लिए, अपने बीमा एजेंट/निकटतम एलआईसी शाखा से संपर्क करें या अपने हाथ का नाम 56767474 पर एसएसएफ करें

हमें यहाँ फ़ॉलो करें:  LIC India Forever | IRDAI Regn No.: 512

हमारा यदि संपर्क न करें: **8976862090**

नकली फोन कॉल और बुद्धे/घुसाएकी पूर्ण ऑनलाइन से सावधान रहें. ऑनलाइन एलआईसी जीवन बीमा पॉलिसियों की विक्री, बेनास घोषित करने या प्रीमियमों के निवेश के बिना गतिविधियों में संलग्न नहीं है. ऐसे फोन कॉल प्राप्त करने वाले व्यक्तियों से अनुरोध है कि वे पुलिस में इसकी रिपोर्ट दर्ज करवाएं. विक्री समापन से पूर्व अधिक जानकारी या जोखिम घटकों, नियम और शर्तों के लिए विक्री पुस्तिका को ध्यानपूर्वक पढ़ें.